

जा.क्र.मत्स्य/भू/०११२०२/११९/२००७
आयुक्त मत्स्यव्यवसाय यांचे कार्यालय,
महाराष्ट्र राज्य, तारापोरवाला मत्स्यालय,
नेताजी सुभाष मार्ग, चर्नी रोड,
४०० ००२.
दिनांक :- २६ / ७ / २००७

प्रदेशिक मत्स्यव्यवसाय उपसंचालक,
मुंबई/पुणे/नाशिक/अमरावती/औरंगाबाद/
नागपूर.

विषय :- तलाव ठेक्याने देण्याबाबत सूचना.

मत्स्यव्यवसाय विभागाला मासेमारी हक्क हस्तांतरीत नालेल्या पाटबंधारे विभागाचे तलाव ठेक्याने देताना खालील प्रमाणे कार्यवाही करावी.

- १) मत्स्यव्यवसाय विभागातर्गत असलेले २०० हेक्टर वरील तसेच खालील तलाव यापुढे ज्या संस्थांच्या कार्यक्षेत्रात आहे, त्यांना अपसेट प्राईज ठरवून ठेक्याने देण्यात यावे. कार्यक्षेत्र हे उपविधी नुसार ग्राह्य धरण्यात यावे.
- २) सदरची अपसेट प्राईज ही शासनाने दिलेल्या दिनांक ३१/५/२००६ चे पत्रानुसार ठरविण्यात यावी.
- ३) तलाव/जलाशय एकापेक्षा जास्त मत्स्यव्यवसाय सहकारी संस्थांच्या कार्यक्षेत्रात येत असेल, तर असा तलाव त्या संस्थांमध्ये लिलाव पध्दतीने जी संस्था जास्त रकमेचा देकार घेईल त्या संस्थेस ठेक्याने देण्यात यावा. एकापेक्षा अधिक संस्थांचे कार्यक्षेत्र हे आवश्यक ते अभिलेखे तपासून खात्री करावी.
- ४) तलाव/जलाशय जाहिर निविदेद्वारे ठेक्याने देण्यात यावा.
- ५) तलाव ठेक्याने देताना ज्या संस्था (अवसायनात) त्यांना तलाव ठेक्याने देण्यात येवू नये. सदर संस्था बंद असल्याबाबतची खात्री सहाय्यक निबंधक (दुग्ध) यांचे कडून करून घेण्यात यावी.
- ६) ज्या संस्था लेखा परिक्षण करण्यास टाळाटाळ करतात व ज्यांचे लेखा परिक्षण अद्यावत नाही त्यांना तलाव ठेक्याने देण्यात येवू नये.
- ७) परंतु संस्थेचा दोष नसताना संस्थेचे लेखा परिक्षण प्रशासकिय कारणास्तव होत नसेल किंवा त्यास अशा प्रकरणी पूर्वीच्या लगतच्या वर्षाचा लेखा परिक्षण अहवाल विचारात घेण्यात यावा.
- ८) ठेक्याची मुदत ५ वर्षांची असेल व वर्ष १ जुलै ते ३० जून याप्रमाणे मोजले जाईल. १ ३० जून यामधील कोणत्याही तारखेस तलाव दिला तरी ठेका रक्कम ही पूर्णपणे भरणा करून घेतली जाईल व अशी रक्कम भरणा केल्यानंतर तलाव ठेका रकमेत कोणतीही सूट मिळणार नाही व

कालावधीही वाढवून मिळणार नाही हे मान्य असल्याचे संबंधित संस्था/ठेकेदार यांचेकडून लिहून घेण्यात यावे.

- ९) ठेकेदाराने तलावामध्ये इष्टतम मत्स्यबीज संचयन करणे बंधनकारक राहिल अशी संबंधित संस्था / ठेकेदार यांना स्पष्ट सूचना देण्यात यावी. मत्स्यबीज संचयनाबाबत शासन निर्णयातील अटी-शर्तीचे काटेकोर पालन करण्यात यावे.
- १०) ठेका मंजूरी आदेश दिल्यानंतर तात्काळ करारपत्र करणे बंधनकारक आहे. तरीही जिल्हा मत्स्यव्यवसाय विकास अधिकारी वेळेत करारपत्र करीत नसल्याचे आढळून येते. तरी करारपत्र विहित कालावधीत करण्याबाबत जिल्हा मत्स्यव्यवसाय विकास अधिकारी यांना सूचना द्याव्यात..
- ११) शासन निर्णय दिनांक १५/१०/२००१ मधील अट क्र.११ नुसार नव्याने तयार -नालेल्या तलावाचे ठेके जाहिर निविदाद्वारे ठेक्याने देण्यात यावे.
- १२) ज्या ठेकेदार / संस्था यांनी ३० जून पर्यंत (१५ % व्याजासह) तलाव ठेका रक्कम भरणा केले»॥ नाही त्यांचे ठेके १ जुलै पासून रद्द करण्यात यावे.
- १३) तलाव ठेक्यापोटी भरणा केलेल्या ठेका रक्कमेपैकी ५० % रक्कम पाटबंधारे विभागास अदा केली आहे याची खात्री करण्यात यावी. सदर रक्कम पाटबंधारी विभागाकडे जमा करणे व त्याचे संख्यामेळीबाबत प्रादेशिक मत्स्यव्यवसाय उपसंचालक जबाबदार राहातील.
- १४) तलाव ठेक्याच्या निविदा प्रसिध्द करताना त्यात जलक्षेत्र,न्यूनतम ठेका रक्कम, मत्स्यबीज अनामत रक्कम , तलाव ठेका अनामत रक्कम याचा स्पष्ट उल्लेख करण्यात यावा व मध्येच ठेका सोडल्यास सदर अनामत रक्कमा जप्त करण्यात येतील याचाही निविदेत स्पष्ट उल्लेख करावा.
तरी तलाव ठेकाविषयक कार्यवाहीमध्ये शासन निर्णयातील तरतूदी व तलावठेकाविषयक कार्यपध्दतीचा काटेकोरपणे अवलंब करून ठेकाविषयक कार्यवाही करावी.

प्रारूप मा.आयुक्ताकडून अनुमोदीत.

(स्वाक्षरी)

आयुक्त मत्स्यव्यवसाय,
महाराष्ट्र राज्य,मुंबईकरिता.॥